

Vətən sevgisi ilə böyümüş oğul

Sadə, səmimiyyəti ilə diqqət çəkən bir ailə ilə yaxından tanış olduqda, xalqımızla, onun mərd, istiqanlı övladları ilə, milli-mənəvi dəyərlərə qiymət verən insanları ilə qürur duymamaq olmur. Qəbələ rayonundan olan şəhid Aqşin Ənvərlinin ailəsi kimi.

Ailə başçısı Faiq Abdullayev Qəbələ rayonunun Xırxatala kənd sakinidir. Həmin kəndin orta məktəbində oxuyub. Təhsilinə Azərbaycan Politeknik İnstitutunun memarlıq fakültəsində davam edib və arxitektor ixtisasını bitirib. 32 ildir Qəbələ İncəsənət Məktəbinin rəssamlıq şöbəsinin müdürüdür. Şagirdlərinin beynəlxalq sərgilərdə ölkəmizi layiqincə təmsil etdiklərinə görə, onlarla fəxr edir. Faiq müəllim şəhid atasıdır. Qəlbini yarasına toxunmaq üçün onunla birbaşa igid şəhidimizlə yox, ailəsi ilə bağlı söhbətə başlayıram.

F.Abdullayev deyir:

– Həyat yoldaşım DİLUBƏ SƏMƏDOVA ilə eyni kənddənəm. 41 ildir birgə yol gəlirik. O, Xırxatala kənd orta məktəbində təhsil aldıqdan sonra Bakı şəhər Maliyyə Kredit Texnikumunun hüquq fakültəsində təhsil alıb. Bir müddət Qəbələ Konserv zavodunda çalışıb. Hal-hazırda işləmir, ailənin qayğıları ilə məşğuldur. 3 övladımız olub, 3 nəvəmiz var.

Böyük oğlum Rəşad Abdullayev 1985-ci ildə anadan olub. Azərbaycan Dövlət Pedaqoji Universitetinin rəssamlıq fakültəsinin təsviri incəsənət ixtisasını bitirib. Bir müddət müəllim kimi işləsə də hazırda mühəndis kimi çalışır. Ailəlidir, 2 övladı var. Qızım İlhamə Abdullayeva 1987-ci ildə anadan olub. Azərbaycan Müəllimlər İnstitutunun filologiya fakültəsini bitirib, Dizaxlı kənd orta məktəbində müəllim işləyir. Ailəlidir, 1 övladı var.

Söz 3-cü övladına çatanda gözləri dolur, səsi titrəyir:

– Kiçik oğlum Aqşin Ənvərli 1994-cü ildə doğulmuşdu. Çox zirək uşaq idi. 2001–2012-ci illərdə Qəbələ şəhərinin N.Apayev adına 4 nömrəli tam orta məktəbində təhsil alıb. Təhsilində əlaqə olmaqla yanaşı gözəl əl qabiliyyəti vardı. O, uşaq-lıqdan rəsm sənətinə maraq göstərir və maraqlı rəsmlər çəkirdi. Həkim olmaq arzusu



yerdədir. Oğlumun anası, bacısı, qardaşı və mən onun yolunu, adını yaşatmaq üçün bir yumruq kimi birləşmişik. Biz yas saxlamırıq, biz qürur saxlayırıq. Oğlumun adı bu gün məktəbdə, küçədə, kitabda yaşadılsa, demək, biz ata və ana olaraq vəzifəmizi yerinə yetirmişik. Ailə Qadın və Uşaq Problemləri üzrə Dövlət Komitəsinin “Ailələrimizi tanıyaq” layihəsinin qonağı olmuşduq. Orada da bu barədə söhbət etdik. Azərbaycan ailəsi olmaq təkə övlad böyütmək deyil, onu şəxsiyyət kimi yetişdirməkdir. Biz övladımıza tərbiyə ilə bərabər, həm çörək verdik, həm də ruh verdik. Və bu ruh onu şəhidlik zirvəsinə apardı. Aqşinə sual verilən zaman deyirdi ki, mənim idealım atamdır. İndi mən deyirəm ki, mənim idealım oğlum Aqşindir.

Faiq Abdullayev ailədə xoşbəxt evliliyin əsas sirrini qarşılıqlı hörmət və anlayışda görür. Deyir ki, ər-arvad bir-birinin fərqliliklərini qəbul etməli və bir-birinə dəyər verməlidir. Heç elə ailə yoxdur ki, orada söz-söhbət olmasın. Fikir ayrılıqları hər ailədə olur, bu normaldır. Əsas məsələ odur ki, problemi böyütmədən, ona sakit və anlayışla yanaşasan, səbirli olasan.

“Vətənə, dövlətə layiqli övdlərin yetişməsi üçün nə etmək lazımdır?” – sualına Aqşinin anası DİLUBƏ SƏMƏDOVA belə cavab verdi:

– Hər şey ailədən başlayır. Övlad birinci tərbiyəni evdə alır. Ana-ata öz davranışı ilə uşağa nümunə olur. Ataların belə məsəli var. “Uşaq dediyini yox, daha çox gördüyünü götürür”. Buna görə də valideyn ailədə elə davranmalıdır ki, uşaq ondan yaxşı



vardı. Buna görə, orta məktəbi bitirəndən sonra sənədlərini Azərbaycan Tibb Universitetinə verdi və daxil oldu. 2012–2018-ci illərdə Azərbaycan Tibb Universitetində təhsil alan oğlum Aqşin 2018-ci ildə tibb xidməti leytenantı rütbəsi ilə Azərbaycan Silahlı Qüvvələrinin Naxçıvan şəhərində yerləşən “N” sayılı hərbi hissəsində xidmətə başladı. Bir müddət sonra isə Xüsusi Təyinatlı Qüvvələrin Tibb Xidmətinin rəisi vəzifəsinə təyin edildi.

Şəhid haqqında rəsmi məlumatlardan öyrənirik ki, Azərbaycan Ordusunun leytenantı olan Aqşin Ənvərli Vətən müharibəsi zamanı Cəbrayıl, Füzuli, Qubadlı, Şuşa və Xocavəndin azadlığı uğrunda gedən döyüşlərdə yaralanan 200-ə yaxın hərbiçiyə yerində yardım edib. Döyüşlər zamanı səngərdə baş leytenant rütbəsi alıb. Aqşin noyabrın 6-da Xocavənd döyüşləri zamanı şəhid olub. Qəbələ rayonunda dəfn edilib.

Azərbaycanın ərazi bütövlüyünün təmin edilməsi uğrunda döyüş əməliyyatlarına qatılan və hərbi hissə qarşısında qoyulmuş tapşırıqların icrası zamanı vəzifə borcunu şərəflə yerinə yetirdiyi üçün Azərbaycan Respublikasının Prezidenti İlham Əliyevin sərəncamlarına əsasən, Aqşin Ənvərli ölümündən sonra “Azərbaycan Bayrağı”, “Vətən uğrunda”, “Xocavəndin azad olunmasına görə” və “Füzulinin azad olunmasına görə” medalları ilə təltif olunub.

Faiq Abdullayev söhbətinə davam edir:

Mən şəhid atasıyam. Qürurla deyirəm ki, mənim oğlum bu torpaq uğrunda canını fəda edib. Mənim ailəm bu gün bir

münasibətləri əxz etsin. Biz övladlarımızı Vətən sevgi ilə böyütmüşük. Onlar bilirlər ki, torpaq, bayraq nə deməkdir. Məncə uşağa bu dəyərlər kiçik yaşlarından aşılanmalıdır.

Bizim ailədə qarşılıqlı hörmət və anlayış əsas prinsiplərdir. Övladlarımızla dost münasibəti qurmağa çalışmışıq, amma, eyni zamanda, onlara məsuliyyətli olmağı, böyüyün-kiçiyin yerini bilməyi də öyrətmişik. Ailə həyatında hər şey gözəl olsa da, zaman-zaman çətinliklər də olur. Bu çətinlikləri birlikdə aşmaq üçün bir-birini başa düşmək, dinləmək və fədakar olmaq vacibdir. Ailənin uzunömürlü olması üçün güzəşt ən vacib amildir. Güzəşt həm də ailənin qorunması üçün ən önəmli silahdır.

Faiq Abdullayev həyat yoldaşının fikirlərinə dəstək verir:

– Gənclərə deyərdim ki, ailə qurmaq asandır. Sev, elçi getsinlər, el adəti ilə toy elə. Bununla hər şey bitdi sanmasınlar. Əsas ailə qurmaq yox, onu qorumaqdır. Ailə kiçik dövlətdir, onun sərhədləri də var. Bax, o sərhədlərin qorunması çətinidir. Hər şey sevgi ilə başlayır, qorunması ailənin saxlayan sevgi deyil, qarşılıqlı anlayış, hörmət və səbərdir.

Bu görüşdə sadə, səmimi və qürurlu bir ailənin başçıları dinlədik. Çalışdıq ki, Vətən yolunda qurban vermiş şərəfli bir ocağın timsalında yurd sevgisini gənclərə göstərək.

Səhifəni hazırladı:

Zərifə BƏŞİRQIZI

XQ